

# East Asia Summit Senior Officials' Meeting (EAS SOM)

June 24, 2021

## తూర్పు ఆసియా సదస్సుకు సంబంధించిన సీనియర్ అధికారుల

### సమావేశం (ఈఎఎస్ ఎస్ఓఎం)

జూన్ 24, 2021

1. 2021 జూన్ 24న జరిగిన తూర్పు ఆసియా సీనియర్ అధికారులకు సంబంధించిన సమావేశానికి (ఈఎఎస్ ఎస్ఓఎం) సెక్రటరీ (తూర్పు) శ్రీమతి రివా గంగూలీ హాజరయ్యారు. వర్చువల్ గా జరిగిన ఈ సమావేశానికి బ్రూనై దారుస్సలాం శాశ్వత సెక్రటరీ గౌరవనీయ Ms. ఎమలీన్ అబ్దుల్ రహ్మాన్ టియో అధ్యక్షత వహించారు, అలాగే 18 ఈఎఎస్ దేశాల నుండి సీనియర్ అధికారులు ఇందులో పాల్గొన్నారు.
2. నాయకుల సారథ్యంలో ఈఎఎస్ ను బలోపేతం చేయడానికి, అలాగే ప్రస్తుత సవాళ్లను ఎదుర్కోవడంలో దీన్ని మరింత సమర్థవంతంగా ఇంకా ప్రతిస్పందకంగా మార్చడానికి గల సాధ్యాసాధ్యాలను సమావేశంలో చర్చించారు. కోవిడ్-19 మహమ్మారి, మహమ్మారి తదనంతర రికవరీ, దక్షిణ చైనా సముద్రం, కొరియా ద్వీపకల్పం, మయన్మార్ లో పరిణామాలు మరియు పర్యాటకంతో సహా ప్రస్తుత ప్రాంతీయ మరియు అంతర్జాతీయ పరిణామాలపై సీనియర్ అధికారులు తమ అభిప్రాయాలను పంచుకున్నారు. ఈఎఎస్ ప్రీమ్ వర్క్ కింద పాల్గొంటున్న దేశాల ద్వారా ప్రకటించబడిన వాగ్దానాల స్థితిని, అలాగే మనీలా కార్యాచరణ ప్రణాళిక (2018-2022) అమలులో పురోగతిని సమావేశం సమీక్షించింది.
3. సెక్రటరీ (తూర్పు) తన ప్రసంగంలో మాట్లాడుతూ, ఆసియాన్ అలాగే ఆసియాన్ ఆధారిత యంత్రాంగాలకు ప్రస్తుత అధ్యక్ష బాధ్యత ద్వారా బ్రూనై దారుస్సలాం పోషిస్తున్న నాయకత్వ పాత్ర పట్ల భారత్ తరపున ప్రశంసలు కురిపించారు. ఇండో-పసిఫిక్ ప్రాంతంలో శాంతి మరియు స్థిరత్వం కోసం ఈఎఎస్ పోషిస్తున్న కీలక పాత్రను ఆమె నొక్కిచెప్పారు అలాగే దీన్ని పటిష్టంగా ఇంకా మరింత ప్రతిస్పందకంగా రూపొందించడంలో భారత్ మద్దతును పునరుద్ధరించారు. ఆసియాన్ కేంద్రకంగా స్వేచ్ఛాయుత, బహిరంగ, సమ్మిళిత మరియు నియమాల ఆధారిత ఇండో-పసిఫిక్ ప్రాంతం యొక్క ప్రాధాన్యతను ఉద్ఘాటిస్తూ, ఆసియాన్ అవుట్ లుక్ ఆన్ ఇండో-పసిఫిక్ (ఏఓఐపీ) మరియు ఇండో-పసిఫిక్ ఓషన్స్ ఇనీషియేటివ్ (ఐపీఓఐ) మధ్య పటిష్టమైన కలయికను ఆమె నొక్కిచెప్పారు, ప్రాంతీయ సహకారాన్ని పెంపొందించడంలో ఉమ్మడి వేదికను ఇది కల్పిస్తోంది.

4. ఈ సమావేశం సందర్భంగా, అంతర్జాతీయ చట్టాలను దృష్టిలో ఉంచుకొని దక్షిణ చైనా సముద్రంలో శాంతి మరియు స్థిరత్వం, విమాన ఇంకా నౌకాయానానికి సంబంధించి స్వేచ్ఛను కొనసాగించాలని భారత్ కోరుకుంటున్నట్లు ఆమె నొక్కిచెప్పారు. నైతిక నియమావళి, సంప్రదింపులను కొనసాగించడం, మూడో పక్షానికి సంబంధించిన చట్టపరమైన ప్రయోజనాలకు నష్టం కలిగించక పోవడం, అలాగే సముద్ర చట్టాలపై ఐక్యరాజ్యసమితి ఒడంబడిక (యూఎన్సీఎల్ఓఎస్)కు పూర్తిగా కట్టుబడి ఉండాలన్న అభిప్రాయాన్ని ఆమె వ్యక్తం చేశారు.

5. మయన్మార్లో పరిణామాలపై మాట్లాడుతూ, ఆసియాన్ ప్రక్రియకు భారత్ మద్దతును తెలియజేశారు అలాగే మయన్మార్ మిత్ర దేశంగా ఇంకా సన్నిహిత పొరుగు దేశంగా, అక్కడ నెలకొన్న ప్రస్తుత పరిస్థితిని పరిష్కరించడంలో భారత్ నిర్మాణాత్మక మరియు అర్థవంతమైన పాత్రను పోషిస్తూనే ఉంటుందన్నారు. ఇతర అంశాలన్నింటి కంటే ముఖ్యంగా ఉగ్రవాదంపై భారత్ వాణిని ఆమె బలంగా వినిపించారు.

**న్యూఢిల్లీ**

**జూన్ 24, 2021**

DISCLAIMER: This is an approximate translation. The original is available in English on MEA's website and may be referred to as the official press release.